



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

Il-Pulizija

vs

**Mario Azzopardi
Anthony Azzopardi
Mohamed Fathalla Tawfik Elnaggar**

Seduta Distrett Valletta

Illum 9 ta' Novembru, 2016

Il-Qorti,

Rat l-imputazzjonijiet migjuba kontra l-imputati **Mario Azzopardi** detentur tal-karta tal-identita' bin-numru 442770 (M), **Anthony Azzopardi** detentur tal-karta tal-identita' bin-numru 419957 (M) u **Mohamed Fathalla Tawfik Elnaggar** detentur tal-karta tal-identita' bin-numru 66720 (A) billi huma akkuzati talli nhar is-17 ta' Awissu, 2016 u fil-jiem ta' qabel, fl-ibhra tas-sajd jew fuq il-bahar fil-Mediterran u gewwa port f'Malta, skond il-kaz:

1. Talli l-persuna li fil-mument kella l-kmand tal-bastiment, Mohamed Fathalla Tawfik Elnaggar, ma kienx awtorizzat taht id-dispozizzjonijiet rilevanti tal-ligi biex ikun kaptan ta' bastiment tas-sajd lokali, bi ksur tal-artikolu 12 tal-Kap. 425 tal-Ligijiet ta' Malta;

2. Kif ukoll talli naqsu milli jottemporaw għall-obbligi tagħhom taht ir-regolament 3(ċ) tal-L.S. 425.07 u dana fir-rigward ta' nuqqas illi josservaw ir-reqwizit illi l-liċenza li inhareget tinzamm fuq il-bastiment tas-sajd f'kull hin;

Lil Mario Azzopardi u Anthony Azzopardi wahedhom talli;

3. Naqsu milli jottemporaw għall-obbligi tagħhom taht l-Artikolu 6 tar-Regolament ta' Implimentazzjoni (UE) 404/2011 u dana fir-rigward ta' nuqqasijiet fl-immarkar tal-bastiment tas-sajd mehtiega bl-istess dispozizzjoni, bi ksur tal-L.S. 425.08 u liema ksur jikkostitwixxi reat ta' xorta gravi skond id-dispozizzjonijiet tal-L.S. 425.08 u preċizament l-artikoli 3 u 4 tal-imsemmi Ordni;
4. U aktar talli naqsu milli jottemporaw għall-obbligi tagħhom taht ir-regolament 17(b) tal-L.S. 425.07 u dana fir-rigward ta' nuqqasijiet fl-immarkar tal-bastiment tas-sajd bl-isem u l-port ta' ritorn fuq il-poppa skond id-dispozizzjonijiet ta' l-Att dwar il-Bastimenti Merkantili;
5. U kif ukoll talli naqsu milli jottemporaw għall-obbligi tagħhom taht ir-regolament 19(b) tal-L.S. 425.07 u dana fir-rigward ta' nuqqasijiet fl-immarkar ta' l-irkaptu bin-numru tal-bastiment moghti lilu mid-Dipartiment;

Lil Mohamed Fathalla Tawfik Elnaggar wahdu talli;

6. Naqas milli jottempora għall-obbligi tieghu taht l-Artikolu 8 tar-Regolament (KE) 1224/2009 u dana fir-rigward ta' nuqqasijiet li jirrispetta l-kondizzjonijiet u r-restrizzjonijiet relatati mal-immarkar u l-identifikazzjoni tal-bastimenti tas-sajd u l-irkaptu tieghu mehtiega bl-istess dispozizzjoni, bi ksur tal-L.S. 425.08 u liema ksur jikkostitwixxi reat ta' xorta gravi skond id-dispozizzjonijiet tal-L.S. 425.08 u preċizament l-artikoli 3 u 4 tal-imsemmi Ordni;

7. U kif ukoll talli naqas milli jottempora għall-obbligi tieghu taht l-artikolu 13 tal-Kap. 425 tal-Ligijiet ta' Malta u dana billi zamm jew halla li jinzamm abbord il-bastiment tas-sajd hut li ma kienx mittiehed skont licenza tas-sajd provduta taht l-Att;

Lil Anthony Azzopardi, Mario Azzopardi u Mohamed Fathalla Tawfik Elnaggar talli;

8. Ghaddew dokumentazzjoni b'taghrif falz fir-rigward tal-kaptan prezenti abbord il-bastiment lid-Dipartiment tas-Sajd u Akkwakultura.

Il-Qorti giet gentilment mitluba li minbarra li tinfliggi l-piena stabbilita mill-Ligi, tordna li kull hut li kien abbord l-bastiment tas-sajd Hannibal I li jinsab maqbud taht l-awtorita' tad-Direttur tas-sajd skond il-poteri taht il-Kap 425 ikun konfiskat favur il-Gvern u tal-Artikolu 35 tal-Kap. 425 tal-Ligijiet ta' Malta u dan fir-rigward taz-zamma jew konfiska kif hemm dispost kif il-Qorti jidhrilha xieraq u opportun li tordna u timponi.

Ikkunsidrat;

KONSIDERAZZJONIJIET LEGALI

Preliminari

Din hija Qorti ta' Gudikatura Kriminali. Quddiemha persuna jew persuni jigu mixlija li wettqu rejati kriminali. Il-Qorti hija adita bl-imputazzjonijiet li jingiebu quddiemha u li jkunu maghmula mill-prosekuzzjoni. Hemm limitu kemm il-Qorti tista' tkun flessibbli fir-rigward tal-interpretazzjoni tal-imputazzjonijiet li jingiebu quddiemha.

Għalkemm verament li l-komparixxi li fuqha hemm l-imputazzjonijiet hija ritenuta bħala *un avviso a comparire*, l-imputazzjonijiet huma dejjem ta' indoli penali. Ir-regoli tal-procedura ma jistgħux jigu interpretati b'mod wiesa tali li l-parametri tal-azzjoni penali jigu spustati jew mibdula. Altrimenti d-difiza ma tkunx tista' tiddefendi ruħha kif jixraq.

Quddiem din il-Qorti jekk persuna tinstab hatja tehel piena. Jekk ma tinstabx hatja tigi meħlusa mill-imputazzjonijiet dedotti. Il-valutazzjoni dwar jekk persuna tkunx hatja jew le tiddependi dejjem fuq il-provi li jingiebu quddiemha (u quddiem ebda post jew medium ieħor) u l-istess valutazzjoni hija marbuta mal-imputazzjonijiet kriminali li jkunu gew miktuba u prezentati quddiemha mill-Pulizija Ezekuttiva jew skont kif ikunu gew mizjuda jew mibdula fl-istadju opportun - u dejjem mhux aktar tard minn meta l-Prosekuzzjoni tkun iddikjarat il-provi tagħha magħluqa. Altrimenti jekk ma jkunx hekk l-akkuzatur ikun jista' jbidel il-parametri tal-azzjoni penali skont meta jidhirlu u skont l-andament ta' dak li jkun qed iseħħ jew li jkun irrizulta matul il-kors tal-process penali.

Għalkemm hemm element ta' flessibilita' provdut minn certu giurisprudenza fir-rigward tal-procedimenti quddiem dawn il-Qrati ta' gurisdizzjoni limitata, din il-flessibilita' trid tkun tali li ma tkunx ta' pregudizzju għall-proceduri penali u għad-drittijiet tad-difiza.

Is-setgħat ta' din il-Qorti u r-rimedji li din il-Qorti tista' tagħti f'kull kaz huma limitati u ristretti għal dawk li huma previsti mill-Ligi u fil-Ligi. Din il-Qorti ma għandiex is-setgħa, ossia *carte blanche* li tiddeciedi kif

trid u tipprovdi kull rimedju li jidhlilha f' moħħha jew li trid jew li tkun tixtieq tagħti. Il-provvedimenti tagħha huma limitati għal daww provduti fil-Kodici Kriminali.

Din il-Qorti ma tistax tieħu post jew tissostitwixxi l-Qorti Civili kompetenti jew tagħti rimedji ta' natura civili li ma humiex prevvisti mill-Kodici Kriminali bħala li jistgħu jigu emanati minn Qorti ta' Gudikatura Kriminali.

F'kull kaz pero, stante li din hija Qorti ta' Gudikatura Kriminali, hija marbuta bit-termini tal-imputazzjoni skont kif spjegat aktar 'il fuq. Aktar minn hekk huwa d-dmir tal-Prosekuzzjoni li tipprova l-kaz tagħha skont kif proferit fl-imputazzjoni kontestata sal-grad ta' konvinciment morali u sufficjenza probatorja lil hinn minn kull dubju dettat mir-raguni. Mill-banda l-oħra jekk id-difiza tagħzel li tressaq xi provi jew sottomissjonijiet kif sar f'dan il-kaz, huwa bizzejjed għad-difiza li tikkonvinci lil Qorti bit-tezi tagħha fuq bazi ta' konvinciment morali li jistrieħ fuq bilanc ta' probabbilita u f'kaz li dan iseħħ, u l-Qorti ma thossix moralment konvinta li l-Prosekuzzjoni laħqet il-grad ta' prova rikjesta minnha, allura l-Qorti trid tillibera lill-imputat.

Dawn huma principji kardinali li jsawru l-procediment penali Malti. Jgħogbuna jew ma jgħogbuniex, dawn huma wħud mir-regoli bazilari li jistrieħ fuqhom il-procediment penali Malti.

Biss din il-Qorti ma tistax tieqaf hawnhekk. Hija marbuta li tiggudika dan il-kaz skont l-akkuza li giet magħmula mill-Prosekuzzjoni kontra l-

imputati u ma tistax tbiddel hi bis-setgħa tagħha stess il-parametri tal-kawza intrapriża mill-Prosekuzzjoni u tiddeciedi kif jiftlilha jew tmur lil hinn mill-imputazzjonijiet prezentati lilha mill-Prosekuzzjoni.

Oneru tal-Prosekuzzjoni

Huwa l-oneru tal-Prosekuzzjoni li tressaq l-ahjar provi sabiex tikkonvinci lill-Qorti li l-akkuzi addebitati lill-imputat huma veri w dan għaliex kif jgħid il-Manzini fil-ktieb tiegħu **Diritto Penale** Vol. III Kap IV pagna 234, Edizione 1890:-

“Il così detto onero della prova, cioè il carico di fornire, spetta a chi accusa – onus probandi incumbit qui osseruit”.

Huwa minnu, li jekk il-Qorti hija rinfaccjata b’verzjonijiet konfliggenti, għandha tillibera, stante li tali konflitt għandu jmur a beneficju tal-imputat. Pero’ huwa veru wkoll kif gie deciz mill-Qorti tal-Appell Kriminali fid-dsatax (19) ta’ Mejju, 1997 fil-kawza fl-ismijiet **Il-Pulizija vs Graham Charles Ducker**:

“It is true that conflicting evidence per se does not necessarily mean that whoever has to judge may not come to a conclusion of guilt. Whoever has to judge may, after consideration of all circumstances of the case, dismiss one version and accept as true the opposing one”.

Il-Prosekuzzjoni trid tipprova l-kaz taghha lil hinn minn kull dubbju ragjonevoli, waqt li d-difiza trid tipprova d-difiza taghha fuq bazi ta' probabilita'.

Huwa principju baziku prattikat mill-Qrati taghna fil-procediment kriminali, li sabiex l-akkuzat jigi misjub hati l-akkuzi migjuba fil-konfront tieghu dawn ghandhom jigu pruvati oltre kull dubbju dettat mir-raguni.

F'dan ir-rigward issir referenza ghas-sentenza moghtija mill-Qorti tal-Appell Kriminali fil-5 ta' Dicembru, 1997 fil-kawza fl-ismijiet Il-**Pulizija v Peter Ebejer**, fejn il-Qorti fakkret li l-grad ta' prova li trid tilhaq il-Prosekuzzjoni hu dak il-grad li ma jhalli ebda dubbju dettat mir-raguni u mhux xi grad ta' prova li ma jhalli ebda ombra ta' dubbju. Id-dubbi ombra ma jstghux jitqiesu bhala dubbji dettati mir-raguni. Fi kliem iehor, dak li l-gudikant irid jasal ghalih hu, li wara li jqis c-cirkostanzi u l-provi kollha, u b'applikazzjoni tal-buon sens tieghu, ikun moralment konvint minn dak l-fatt li trid tipprova l-Prosekuzzjoni.

Fil-fatt dik il-Qorti ccitat l-ispejgazzjoni moghtija minn Lord Denning fil-kaz **Miller v Minister of Pension** - 1974 - ALL Er 372 tal-espressjoni '*proof beyond a reasonable doubt.*'

“Proof beyond a reasonable doubt does not mean proof beyond the shadow of a doubt. The law would fail to protect the community if it admitted fanciful possibilities to deflect the course of justice. If the evidence is so strong against a man as to leave only a remote

possibility in his favour, which can be dismissed with the sentence. 'of course it is possible but not in the least probable', the case is proved beyond reasonable doubt, but nothing shall of that will suffice."

Din il-Qorti taghmel ukoll referenza ghas-sentenza moghtija mill-Qorti tal-Appell Kriminali fid-9 ta' Settembru 2002 fil-kawza fl-ismijiet **Il-Pulizija v Martin Mark Ciappara** fejn spjegat x'jigri meta gudikant ikun rinfaccjat b'zewg verzjonijiet konfliggenti u cioe' jistghu jigru zewg affarijiet - jew il-gudikant ikun tal-fehma li l-kaz tal-Prosekuzzjoni ma jkunx gie sodisfacentement ippruvat, u allura l-Qorti ghandha tillibera, jew jekk ikun moralment konvint li l-verzjoni korretta hija wahda u mhux l-ohra, jimxi fuq dik il-verzjoni li jaccetta u jekk dik il-verzjoni tkun timporta l-htija tal-imputat jew akkuzat, allura jiddikjara tali htija u jghaddi ghall- piena jew ghal xi provvedimenti iehor.

Apprezzament tal-provi fl-assjem:

Il-Qorti tissottolinea li huwa ben risaput li l-apprezzament tal-provi ghandu jsir mhux biss b'mod spezzettat u individwali izda l-provi ghandhom jigu analizzati flimkien fl-assjem taghhom sabiex wiehed jara x'inferenzi jew interpretazzjoni ragjonevoli u legali jista' jaghti lil dawg il-provi hekk interpretati. Ma tistax tinstab htija jew nuqqas ta' htija semplicement fuq analizi individwali jew separata tal-provi. Dawn ghandhom jigu kkunsidrati kemm individwalment kif ukoll komplessivament. Dan hu appuntu l-ezercizzju li sejra taghmel din il-Qorti, u cioe' li tezamina bir-reqqa kollha l-provi prodotti f'dan il-kaz.

Il-Qorti se tara jekk il-*fattispecie* tal-kaz jammontawx ghar-reati addebitati lill-imputati.

Ligijiet applikabbli

Il-Qorti se taghmel referenza ghal-Artikoli varji tal-Kap 425 l-Att dwar il-Konservazzjoni u l-Amministrazzjoni tas-Sajd u Kap 226 l-Att dwar l-Ibhra Territorjali u z-Zona Kontigwa li huma rilevanti ghal dan il-kaz.

Art 2 tal-Kap 425 jaghti dawn id-defenizzjonijiet:

"**bastiment tas-sajd**" tfisser kull bastiment ta' liema daqs ikun u li jitmexxa b'xi mod li jkun li fil-mument ikun qed jintuza ghal hidma ta' sajd jew ghall-ipprocessar, hazna jew garr ta' hut jew ghal xi hidmiet (inkluz trasbord ta' hut) ancillari ghal dan, izda ma tinkludi ebda bastiment uzat ghall-garr ta' hut jew prodotti ta' hut bhala parti mill-merkanzija generali tieghu;

"**bastiment tas-sajd lokali**" tfisser kull bastiment -

1. (a) li jkun proprjeta ta' persuna wahda jew izjed li ordinarjament jirrisjedu f'Malta, jew
2. (b) li jkun ghal kollox proprjeta ta' kumpannija, socjeta jew assocjazzjoni ta' persuni nkorporata jew stabbilita skont il-ligijiet ta' Malta u kontrollata minn persuna wahda jew izjed li ordinarjament jirrisjedu f'Malta;

"**ibħra interni**" tfisser dawk l-ibħra li jmissu fuq in-naħa tax-xtajta tal-linji bazi li minnhom jitkejlu l-ibħra territorjali ta' Malta;

"**ibħra tas-sajd**" tfisser l-ibħra tas-sajd ta' Malta kif imfisser skont l-artikolu 3;

"**kaptan**" tfisser, dwar bastiment tas-sajd, il-persuna li fil-mument ikollha l-kmand jew tkun inkarigata mill-hidma tas-sajd abbord il-bastiment;

L-istess ligi tipprovdi li l-ibħra tas-sajd ta' Malta jinkludu:

(a) *l-ibħra interni;*

(b) *l-ibħra territorjali hekk dikjarati skont l-artikolu 3(2) tal-Att dwar l-Ibħra Territorjali u z-Zona Kontigwa; u*

(c) *kull ibħra oħra li dwarhom bi proklama, ligi jew konvenzjoni li tkun fis-seħħ, jew li jkollha forza ta' ligi, f'Malta jkunu ġew dikjarati drittijiet sovrani għall-fini ta' esplorazzjoni u esplojtazzjoni, konservazzjoni u amministrazzjoni ta' rizorsi ħajjin f'dawk l-ibħra.*

Artikolu 3 tal-Kap 226 l-Att dwar l-Ibħra Territorjali u z-Zona Kontigwa jipprovdi hekk:

3. (1) *Ħlief kif hawnhekk iżjed 'il quddiem provdut, il-wisa' tal-ibħra territorjali ta' Malta ser tkun tnax-il mil nawtiku mkejje minn linji bazi determinati fuq il-metodu ta' linji bazi dritti migburin bejn ponot xierqa li jinsabu fl-aktar post bogħod safejn il-baħar jisfa għal kollox, kif imfisser bil-punti ġeografici fl-Iskeda.*

(2) *Għall-finijiet tal-Att dwar il-Konservazzjoni u l-Amministrazzjoni tas-Sajd u ta' kull ligi oħra li għandha x'taqsam*

mas-sajd, sew jekk tkun saret qabel jew wara dan l-Att, l-ibħra territorjali ta' Malta għandhom, biex jigu ezercitanti d-drittijiet sovrani bil-għan li jigu esplorati u esplotjati, konservati u maniggati fihom ir-rizorsi naturali li jgħixu u, jew li ma jgħixux, jestendu sa wisa ta ħamsa u għoxrin mil nawtiku 'l barra mil-linji bazi li minnhom jitkejjel il-wisa' tal-ibħra territorjali, u, għall-finijiet ta' dak li ntqal qabel, il-gurisdizzjoni testendi sa hemmhekk.

Fil-waqt li Artikolu 8 tal-Att dwar il-Konservazzjoni u l-Amministrazzjoni tas-Sajd jispjega liema huma l-kundizzjonijiet biex wiehed jista' juza bastiment tas-sajd lokali għal sajd kummercjali:

8. (1) Ebda bastiment tas-sajd lokali ma jista' jintuza għal sajd kummercjali -

(a) fl-ibħra tas-sajd, jew

(b) f'xi area barra l-ibħra tas-sajd li biex tistad fiha tkun

meħtiegħa licenza jew permess skont dan l-Att,

kemm-il darba ma jkunx registrat fir-registru ta' bastimenti tas-sajd skont l-artikolu 7 u kemm-il darba ma jkunx awtorizzat li hekk jistad skont licenza jew permess mogħtija skont dan l-Att.

(2) Meta bastiment tas-sajd lokali jintuza bi ksur tas- subartikolu (1), il-kaptan, is-sid u min jikrih ikunu ħatja, kull wiehed minnhom, ta' reat u jistgħu jeħlu, meta jinstabu ħatja, multa ta' mhux inqas minn elfejn u tliet mija u disgħa u għoxrin euro u sebgha u tletin centezimu (2,329.37) izda mhux izjed minn tmienja u ħamsin elf u mitejn u

erbgħa u tletin euro u tlieta u tletin centezimu (58,234.33) kull wiehed.

Il-ligi tipprovdi dwar min għandu, jista' jkollu u l-kundizzjonijiet tal-licenzja tas-sajd:

12. (1) Licenzja tas-sajd għandha tingħata lill-kaptan, lis-sid jew lill-kerrej dwar bastiment tas-sajd specificat.

(2) Il-ħrug ta' kull licenza tas-sajd tkun fid-diskrezzjoni tad- Direttur li jista' jawtorizza, jew is-sajd b'mod ġenerali, jew għal skopijiet ta' konservazzjoni, jista' jagħti awtorità limitata bil- miktub b'riferenza b'mod partikolari għal -

(a) area li fiha s-sajd ikun awtorizzat;

(b) il-perijodi, iz-zminijiet jew vjaġġi partikolari li matulhom is-sajd ikun awtorizzat;

(c) id-deskrizzjonijiet, kwantitajiet, daqs u prezentazzjoni ta' ħut li jista' jittieħed;

(d) il-mod tas-sajd.

(3) jew suggetta għal dawk il-kondizzjonijiet li fil-fehma tad-Direttur ikunu meħtieġa jew necessarji biex ikun regolarizzat is-sajd fil- baħar, jew il-konservazzjoni jew l-amministrazzjoni tas-sajd fl- ibħra tas-sajd u b'mod partikolari licenza jista' jkollha, bla ħsara għall-ġeneralità tal-imsemmija kondizzjonijiet, kondizzjonijiet dwar -

(a) it-tnizzil fuq l-art ta' ħut taħt l-awtorità tad-detentur tal-licenza;

(b) l-immarkar tal-bastiment tas-sajd licenzjat;

(c) *ir-registrazzjoni tal-ħidmiet tas-sajd li għandhom jinżammu abbord il-bastiment tas-sajd licenzjat;*

(d) *it-tagħmir ta' navigazzjoni u l-mapep li għandhom jingarru abbord il-bastiment tas-sajd licenzjat; u*

(e) *il-post jew il-postijiet fejn bastiment tas-sajd licenzjat jista' jittrasborda l-ħut;*

u jekk il-kaptan u s-sid jew il-kerrej tal-bastiment tas-sajd jiksru xi waħda mill-kondizzjonijiet preskritti fil-licenza, dan ikun ħati ta' reat u jeħel, meta jinstab ħati, multa ta' mhux anqas minn elfejn u tliet mija u disgħa u għoxrin euro u sebgha u tletin centezimu (2,329.37) izda mhux iżjed minn tlieta u għoxrin elf u mitejn u tlieta u disgħin euro u tlieta u sebghin centezimu (23,293.73).

Artikolu 13 jghid li:

Kaptan ma jistax, abbord bastiment tas-sajd, fl-ibħra tas-sajd, iżomm jew iħalli li jinżamm ħut li ma jkunx ittieħed skont licenza tas-sajd provduta skont dan l-Att jew f'ammont li jiskorri dak li jippermettu r-regolamenti għall-protezzjoni ta' stocks ta' ħut.

Filwaqt li Artikolu 14 jipprovdi li:

14. (1) *F'kull zimien meta bastiment tas-sajd ikun qiegħed f'area tal-ibħra tas-sajd jew, jekk ikun bastiment tas-sajd lokali, wkoll f'xi area barra l-ibħra tas-sajd u jew -*

(a) *ikun projbit b'dan l-Att li jistad f'dik l-area; jew*

(b) *bil-licenza tas-sajd jew xort'oħra jkun permess li jistad biss għal ċerti speci jew deskrizzjonijiet ta' ħut f'dik l-area, f'dak il-kaz, it-*

tagħmir tas-sajd tiegħu jew dik il-parti mit-tagħmir li ma tkunx meħtiegà għas-sajd permess, għandhom ikunu stivati b'dak il-mod li ma jkunux għal-lest li jintuzaw għas-sajd jew stivati b'dak il-mod l-ieħor li jista' jkun preskritt.

(2) F'kaz ta' ksur tad-disposizzjonijiet ta' dan l-artikolu -

(a) il-kaptan tal-bastiment jeħel, meta jinstab ħati, multa ta' mhux inqas minn erbat elef u sitt mija u tmienja u ħamsin euro u ħamsa u sebgħin centezimu (4,658.75) izida mhux iżjed minn tmienja u ħamsin elf u mitejn u erbgħa u tletin euro u tlieta u tletin centezimu (58,234.33); u

(b) il-Qorti li timponi l-multa tista' tordna l-konfiska ta' kull tagħmir tas-sajd li jkun jinsab jew li jkun uzat minn xi persuna fuq il-bastiment jew meħud minn xi persuna ohra mill-bastiment.

Dwar it-tfixkil lill-ufficjali għat-tharis tas-sajd u dwar tagħrif falz li jista' jinghata, Artikolu 29 jelenka:

29.(1) Kull persuna li -

(a) taħbat għal, tirrezisti jew volontarjament tfixkel lil, ufficjal għat-tharis tas-sajd fit-twettiq tas-setgħat tiegħu skont dan l-Att;

(b) tirrifjuta jew tittraskura li thares xi ordni, rekwizzjoni jew direzzjoni legittimament mogħtija jew magħmula skont dan l-Att;

(c) mingħajr raguni xierqa tonqos li -

(i) twiegeb għal xi mistoqsija magħmula minn ufficjal għat-tharis tas-sajd; jew

(ii) tipproduċi xi haġa li tkun meħtieġa tipproduċi, skont dan l-Att;

(d) ma thallix li ssir tfittxija jew spezzjoni skont dan l-Att; jew

(e) ma thallix jew tipprova ma thallix lil xi persuna oħra milli thares dawk l-ordnijiet, rekwizizzjonijiet jew direzzjonijiet jew milli twiegħeb għal dawk il- mistoqsijiet, jew milli tipproduċi xi haġa jew milli thalli li ssir tfittxija jew spezzjoni,

tkun hatja ta' reat u teħel, meta tinstab hatja, multa ta' mhux inqas minn erba' mija u ħamsa u sittin euro u sebġha u tmenin ċentezimu (465.87) izda mhux izjed minn ħamest elef u tmien mija u tlieta u għoxrin euro u tlieta u erbghin ċentezimu (5,823.43).

(2) Kull persuna li -

(a) sabiex tikseb xi licenza, permess jew reġistrazzjoni fir- registru ta' bastimenti tas-sajd; jew

(b) sabiex turi li qed thares ħtieġa biex tagħti xi tagħrif skont dan l-Att,

tagħti tagħrif li tkun taf li hu falz f'xi punt materjali jew li bi traskuragni tagħti tagħrif li jkun falz f'xi punt materjali, tkun hatja ta' reat u teħel, meta tinstab hatja, multa ta' mhux inqas minn erba' mija u ħamsa u sittin euro u sebġha u tmenin ċentezimu (465.87) izda mhux izjed minn elfejn u tliet mija u disġha u għoxrin euro u sebġha u tletin ċentezimu (2,329.37).

Finalment Artikolu 29 A jelenka restrizzjonijiet dwar l-uzu tal-bastiment mhux skont il-licenzja:

29A. (1) Id-detentur ta' licenza u, jew kaptan ta' bastiment m'għandux jagħmel uzu mill-imsemmi bastiment b'konnessjoni ma' xi sengħa, negozju jew sejħa, kemm f'ibħra Maltin li jkunu territorjali jew interni, kemm barra mill-ibħra Maltin territorjali jew interni, għall-iskop li titwettaq xi sengħa, negozju jew sejħa li għaliha l-imsemmi bastiment ma jkollux licenza.

Legislazzjoni Sussidjarja 425.07

Il-Legislazzjoni Sussidjarja 425.07 titratta r-**Regolamenti dwar il-Bastimenti tas-Sajd**.

Artikolu 6 jispjega kif:

(a) Dawk il-bastimenti li jitolbu li jiddaħħlu fir-Registru ta' Bastimenti tas-Sajd għall-ewwel darba għandhom ikunu prezenti fil-port tar-registrazzjoni sabiex ikunu jistgħu jsirulhom l-ispezzjonijiet necessarji.

(b) Qabel kull tigdid tar-registrazzjoni u tal-licenza tas- sajd li jkollu, il-bastiment tas-sajd u l-irkaptu tiegħu għandhom jigu spezzjonati, u l-ispejjez li jsiru għal dan l-għan għandhom ikunu kollha għall-kariku tas- sid, noleggatur u, jew kaptan tal-bastiment meta dawn isiru gò xi port barra minn Malta.

Artikolu 14 jispjega x'apparat tas-sigurta' għandu jkun hemm abbord, Artikolu 17 u 18 jitkellmu dwar l-immarkar li għandu jkollu l-bastiment:

14(a) Id-dgħajjes kollha tas-sajd, waqt li jkunu qed jintuzaw, għandu jkollhom apparat tas-sigurtà skond l-Iskeda V li għandu wkoll ikun konformi ma' kull regolament ieħor li johrog mill-awtoritajiet kompetenti minn zimien għal zimien.

(b) Is-sid ta' bastiment għandu jissodisfa lid-Direttur li l- bastiment ikun tajjeb biex ibaħħar u li l-makkinarju u l-irkaptu tiegħu, jekk dan ikollu, ikunu tajbin għall- iskop li l-bastiment jintuza għalih u jigu certifikati bħala tali minn surveyor tal-bastimenti li jigi maħtur skond id-disposizzjonijiet ta' l-artikolu 367 ta' l-Att dwar il-Bastimenti Merkantili.

17(a) In-numru ufficjali ta' bastimenti tas-sajd li jkollhom tul ta' sitt metri jew iżjed u li jkunu registrati taħt l-Att dwar il-Bastimenti Merkantili, u n-numru li juri t- tunnellagg' registrat tagħhom, għandhom ikunu incizi fuq gèwwa tal-prim tagħhom.

(b) L-isem u l-port ta' ritorn ta' bastimenti li jkun twil sitt metri jew iżjed registrat taħt l-Att dwar il-Bastimenti Merkantili għandhom ikunu mmarkati fuq il-poppa b'ittri ta' kulur li jispikka fuq il-kulur ta' l-isfond tal- bastiment skond id-disposizzjonijiet ta' l-Att dwar il-Bastimenti Merkantili.

18. (a) Kull bastiment għandu juri n-numru mogħti lilu mid-Dipartiment fuq iz-zewg' naħat tal-pruwa. Il-kulur ta' dawn in-numri għandu jkun jispikka fuq il-kulur ta' l-Bastimenti sa sitt metri twal għandhom juru numru li mill-inqas ikun ta' 10cm għoli u 2cm wisa'.

(b) Il-bastimenti iżjed minn sitt metri twal imma inqas minn għaxar metri għandhom iwaħħlu numri ta' 20cm għoli u 3cm wisa'.

(c) Il-bastimenti iżjed minn għaxar metri twal imma inqas minn sbatax-il metru għandhom iwahħlu numri ta' 25cm għoli u 4cm wisa'.

(e) Il-bastimenti iżjed minn sbatax-il metru twal għandhom iwahħlu numri ta' mill-anqas 45cm għoli u 6cm wisa'.

Artikolu 22 jitkellem dwar il-pieni li hemm għal min jikser xi wahda jew aktar minn dawn id-disposizzjonijiet:

Persuna li tikser xi disposizzjoni ta' dawn ir-regolamenti tkun ħatja ta' reat u tista', meta tinsab ħatja, tehel multa ta' mhux inqas minn elf u mija u erbgħa u sittin euro u disgħa u sittin centezimu (€1,164.69) u mhux iżjed minn ħamest elf u tmien mija u tlieta u għoxrin euro u tlieta u erbgħin centezimu (€5,823.43) għal kull kontravvenzjoni.

Legislazzjoni Sussidjarja 425.08

Il-Legislazzjoni Sussidjarja 425.08 hija Ordni dwar l-infurzar ta' Kontravvenzjonijiet dwar sajd fuq il-Bahar.

Artikolu 2 jipprovdi li:

"sajd mhux irrapportat" tfisser attivitajiet ta' sajd:

(a) li ma jkunux għew irrapportati, jew ikunu għew irrapportati ħazin, lill-awtorità nazzjonali rilevanti, bi ksur tal-ligijiet u r-regolamenti nazzjonali; jew

(b) li jkunu għew imwettqa fiz-zona ta' kompetenza ta' xi organizzazzjoni reġjonali rilevanti tal-ġestjoni tas-sajd u li ma jkunux

għew irrapportati, jew ikunu għew irrapportati hazin, bi ksur tal-proċeduri ta' rapportar ta' dik l-organizzazzjoni;

Artikolu 4 jikkellem dwar il-pieni li hemm għal min jikser xi wahda jew aktar minn dawn id-disposizzjonijiet li jipprovdu għalihom il-Konvenzjonijiet li huma elenkati fl-**iSkeda Regolament 3 Lista ta' Kontravvenzjonijiet:**

4(6) Kull persuna li tinstab ħatja li wettqet, jew tinstab responsabbli għat-tweġġ ta', reat li mhuwiex ta' xorta gravi skont il-konvenzjoni li minnha jorigina r-reat, meta ma jkun nkisbu l- ebda prodotti tas-sajd permezz tar-reat, teħel multa ta' mhux inqas minn ħamsin euro (€50) u mhux iktar minn elf euro (€1,000). Meta jkun qed jiġi stabbilit l-ammont tal-multa li għandha tithallas, għandha tkun meqjusa l-ħsara li saret lir-rizorsi tas-sajd u l-ambjent marittimu, ic-cirkostanzi ekonomiċi tal-persuna li tinstab ħatja, kif ukoll jekk ir-reat kienx ripetut:

Izda wkoll, għall-finijiet ta' dan l-Ordni, reat għandu jitqies

li huwa ta' xorta gravi meta:

- (a) l-kaptan jew is-sid tal-bastiment tas-sajd ikun instab ħati tal-istess reat għat-tieni darba jew għal darb'ohra; jew*
- (b) l-bastiment tas-sajd hu mingħajr licenza valida maħruga skont l-Att; jew*
- (c) l-bastiment tas-sajd hu mingħajr awtorizzazzjoni u, jew permess validi kif meħtieġ skont l-Att; jew*
- (d) ir-rapporti meħtieġa dwar il-qabda kienu intenzjonalment mhux kompleti u, jew zbaljati*

- (e) *in-notifiki meħtiega ma g'ewx trasmessi; jew*
- (f) *l-kaptan jew is-sid tal-bastiment tas-sajd stad f'zona magħluqa; jew*
- (g) *il-kaptan jew is-sid tal-bastiment tas-sajd stad matul stagjun magħluq;
jew*
- (h) *il-kaptan jew is-sid tal-bastiment tas-sajd stad mingħajr ma kiseb il-
kwota għall-bastiment jew lil hinn mill-kwota mogħtija lill-bastiment
skont l-Att; jew*
- (i) *il-kaptan jew is-sid tal-bastiment tas-sajd stad lil hinn minn qiegħ tal-
baħar magħluq; jew*
- (j) *l-kaptan jew is-sid tal-bastiment tas-sajd kien involut f'sajd imriegi
għal stakk li jkun sogġett għal moratorju jew li s-sajd tiegħu jkun
projbit; jew*
- (k) *hemm ragunijiet fondati biex tikkonkludi li l-kaptan jew is-sid tal-
bastiment tas-sajd użà tagħmir tas-sajd ipprojbit jew mhux konformi;
jew*
- (l) *il-kaptan jew is-sid tal-bastiment tas-sajd iffalsifika jew
intenzjonalment heba l-marki, l-identità jew ir- regıstrazzjoni tiegħu;
jew*
- (m) *il-kaptan jew is-sid tal-bastiment tas-sajd heba, bagħbas u, jew
elimina prova li għandha x'taqsam ma' xi investigazzjoni; jew*
- (n) *il-kaptan jew is-sid tal-bastiment tas-sajd ostakola l- ħidma tal-
ufficjali tas-sajd jew ta' xi awtorità oħra kompetenti; jew*
- (o) *il-kaptan jew is-sid tal-bastiment tas-sajd għabba abbord, ittrasborda
jew zbarka ħut taħt id-daqs; jew*
- (p) *il-kaptan jew is-sid tal-bastiment tas-sajd ittrasborda jew ippartecipa
f'operazzjonijiet kongiunti tas-sajd oħra ma', appoggà jew iffornixxa*

mill-gidid, bastimenti tas-sajd li jkunu għew identifikati li kienu involuti f'sajd IUU; jew

- (q) il-kaptan jew is-sid tal-bastiment tas-sajd wettaq attivitajiet ta' sajd fiz-zona ta' organizzazzjoni reġjonali ta' ġestjoni tas-sajd b'mod inkonsistenti ma', jew bi ksur ta', il-mizuri ta' konservazzjoni u ta' ġestjoni ta' dik l-organizzazzjoni u jkun taħt bandiera ta' Stat li mhux parti f'dik l-organizzazzjoni, jew li ma jikkoperax ma' dik l-organizzazzjoni kif stabbilit minn dik l-organizzazzjoni; jew*
- (r) il-bastiment tas-sajd m'għandu l-ebda nazzjonalità u għaldaqstant ikun bastiment mingħajr nazzjonalità, skont id-dritt internazzjonali; jew*
- (s) il-kaptan jew is-sid tal-bastiment naqas milli jittrasmetti id-dikjarazzjoni ta' zbank jew in-nota tal-bejgħ meta l-izbank tal-qabda jkun sar fil-port ta' pajjiz terz; jew*
- (t) il-kaptan jew is-sid tal-bastiment tas-sajd baġħbas il-magna bil-għan li tizzied il-qawwa tagħha 'l fuq mill-qawwa massima kontinwa tal-qawwa tal-magna skont ic-ċertifikat tal-magna; jew*
- (u) il-kaptan jew is-sid tal-bastiment tas-sajd naqas milli jizbarka kwalunkwe speċi sogġetta għal kwota maqbuda matul operazzjoni tas-sajd.*

Eccezzjoni tad-difiza dwar l-imputati Mario u Anthony Azzopardi

Qabel il-Qorti taghmel il-konsiderazzjonijiet taghha rigward l-imputazzjonijiet li gew addebitati lill-imputati, ser tiddeciedi l-eccezzjoni mqajjma mid-difiza dwar l-imputati Mario Azzopardi u Anthony Azzopardi.

Il-Qorti tinnota li s-subartikolu (2) ta' l-artikolu 360 tal-Kapitolu 9 tal-Ligijiet ta' Malta jipprovdi li:

“Ic-citazzjoni ghandha ssemmi car il-persuna mharrka, u ghandu jkun fiha, fil-qosor, il-fatti ta' l-akkuza, bil-partikularitajiet ta' zmien u ta' lok li jkunu jinhtiegu jew li jkunu jistghu jinghataw. Ghandu jkun fiha wkoll it-twissija li, jekk il-persuna mharrka tonqos li tidher, hija tigi arrestata b'mandat tal-qorti u mressqa quddiem l-istess qorti fil-jum li jkun imsemmi fil-mandat.”

Illi minn qari akkurat tat-tahrifa mahruqa fil-konfront tal-imputati Mario Azzopardi u Anthony Azzopardi jirrizulta illi l-partikolarijiet taghhom gew indikati korrettament sabiex b'hekk ma hemm l-ebda dubbju dwar l-identita taghhom. Lanqas ma hemm dubbju dwar in-natura tar-reat li jinsabu akkuzati bih fl-imsemmija tahrifa. Jirrizulta izda illi dawn ir-reat ma gewx addebitati lilhom bhala rapprezentanti ta' korp guridiku u cioe' tas-socjeta Hannibal Fishing Limited [C29898].

Dan ifisser allura illi ir-responsabbilta' kriminali hija wahda personali u mhux wahda rapprezentattiva jew nomine kif inhi fil-kamp civili.

Ghalhekk ma hemmx ghalfejn li l-imputati jigu iccitati fil-vesti ta' direttur jew in rapprezentanza ta' xi socjeta' kummercjali. Bizzejjed li jigi citat b' mod car ghal dak li jirrigwarda l-konnotati taghhom personali w li **mill-korp tal-akkuza** jkun jidher car li qed jigu mharrka jew akkuzati minnhabba r-responsabbilta' vikarja taghhom bhala ufficjali/diretturi tal-korp. Dak li irid jirrizulta mill-provi, izda hu li fil-fatt huma kienu id-diretturi, jew ufficjali tal-korp bhal ma hija socjeta' kummercjali li tiggstixxi l-propjeta li biha jkun sar ir-reat u li huma allura qed jigu akkuzati ghal din ir-raguni.

Illi, referenza sejra ssir ghad-decizjoni fl-ismijiet **Il-Pulizija vs. Martin Pillow**, deciza mill-Qorti tal-Appell Kriminali fit-18 ta' Novembru 2011, fejn inghad is-segwenti:

“Ghar-rigward tat-tieni aggravju, il-frazi “bhala Managing Director Pillow Frames Ltd.” tinsab fost id-dettalji li inghataw tal-imputat bhala indikazzjoni li r-responsabilita' penali attribwita lilu hija wahda vikarja in kwantu li qieghed jigi ritenut responsabbli kriminalment ghall-eghmil ta' haddiehor u cioé in kwantu direttur ta' socjeta' kummercjali.¹ Kif gja gie ritenut minn din il-Qorti diversi drabi f'cirkostanzi bhal dawn ma kienx hemm ebda htiega li fic-citazzjoni jinghad espressament li huwa kien qed jigi imharrek fil-vesti tieghu ta'

¹ Il-Kodici Kriminali llum jipprevedi r-responsabilita' kriminali diretta ta' korp inkorporat ghal certi reati specifici (Ara Artikolu 121D, 82E, 208B(3), 248E(3), 310(A), 328J(1), 337H(1) tal-Kodici Kriminali).

direttur, jew manager ecc. tal-kumpanija peress li r-responsabilita' vikarja f'kazijiet bhal dawn iggib ir-responsabilita' personali u individwali ta' dak li jkun ghan-nuqqasijiet tas-socjeta'². F'kazijiet bhal dawn ic-citazzjoni hi gja kompluta u valida jekk issejjah biss lid-direttur jew ufficjal iehor skont il-ligi anki minghajr riferenza ghas-socjeta' in kwistjoni. Ghalhekk, l-izball fl-isem tas-socjeta' li taghha l-imputat kien direttur ma jimporta ebda konsegwenza legali fuq dak li bih gie imputat l-appellant u cioe' responsabilita' vikaria ghall-eghmil ta' socjeta' li taghha kien direttur. Ic-citazzjoni, kif ripetutament ritenut minn din il-Qorti, hi semplicement avviso a comparire u hu bizzejjed li jkun fiha dettalji ta' zmien, post, hin u partikolaritajiet tal-imputat biex hu jkun jista' jifhem ta' xhiex qed jigi akkuzat.³ Fil-kaz ta' llum ic-citazzjoni hi konformi ma' dak rikjest bl-Artikolu 360(2) tal-Kodici Kriminali u d-dettal, mhux mehtieg, tas-socjeta' li taghha kien direttur l-imputat ma zzid jew tnaqqas xejn mill-validita' tac-citazzjoni. L-appellant kien jaf ben tajjeb li kienet qieghdha tigi imputata lilu responsabilita' vikaria in virtu' tal-kwalita' tieghu ta' direttur ta' socjeta' kummercjali⁴. Kien jaf ben tajjeb, kif jirrizulta mir-rikors tal-appell stess tieghu, ta' liema socjeta' huwa kien direttur fiz-zmien rilevanti, u di fatti f'din l-istanza anki pprezenta prova li huwa -- u kien, fiz-zmien rilevanti -- id-direttur uniku tas-socjeta' rilevanti. Ghalhekk, dan l-aggravju wkoll qieghed jigi respint".

Illi dak li nghad f'din is-sentenza jista' jigi applikat ukoll *mutatis mutandis* ghall-fatt li fic-citazzjoni gew indikati l-kliem li gew kwotati

² Ara Appelli Inferjuri: **Pulizija vs. Joseph Bonnici**, 26/5/1995; **Pulizija vs. Carmel Camilleri**, 5/11/2004; **Pulizija vs. Joseph Vella**, 2/2/2006.

³ Ara *inter alia* Appell Inferjuri: **Pulizija vs. Joseph Vella**, *supra*.

⁴ Ara Artikolu 13 tal-Kapitolu 249.

aktar il-fuq u b'hekk ic-citazzjoni kontra l-imputat tista' xorta wahda titqies bhala wahda valida.

Illi dwar ir-responsabbilta vikarja jitkellem l-artikolu 13 tal-Kapitolu 249 tal-Ligijiet ta' Malta li jiddisponi:

*“Meta xi reat taht jew kontra xi disposizzjoni li tinsab f’xi Att, li jkun għadda sew qabel jew wara dan l-Att, isir minn korp jew għaqda ta’ persuni, sew jekk tkun persuna ġuridika jew le, kull persuna li, fil-hin tal-egħmil tar-reat, kienet **direttur, manager, segretarju jew ufficjal ieħor simili** tal-korp jew għaqda, jew kienet tidher li qed taġixxi f’dik il-kariga, tkun hatja ta’ dak ir-reat kemm il-darba ma tippruvax li r-reat ikun sar mingħajr it-tagħrif tagħha u li tkun eżercitat id-diligenza kollha xierqa biex tevita l-egħmil tar-reat.”* (enfasi tal-Qorti)

Kif gie ritenut mill-Qorti Appell Kriminali (Onor. Prim’ Imhalled Emeritus Dr. V. De Gaetano) fl-kaz **“Il-Pulizija vs. Joseph Bonnici** [26.5.1995]:-

“Meta persuna tigi biex twiegeb ghar-reat kommess minn għaqda jew korp ta’ persuni in forza ta’ l-artikolu 322 tal-Kodici tal-Ligijiet tal-Pulizija jew in forza ta’ l-artikolu 13 ta’ l-Att dwar l-Interpretazzjoni [Kap.249], it-tahrika ghandha tohrog kontra d-direttur, manager, ecc. f’ ismu personalment, fis-sens li hu personalment irid iwiegeb għall-akkuza, u f’ kaz ta’ sejbien ta’ htija u imposizzjoni ta’ piena, tali

piena, sia jekk pekunjarja sia jekk restrittiva tal-liberta' personali, tigi inflitta fuqu u tigi skontata minnu."

Izda:

"....meta l-prosekuzzjoni tkun qed tipotizza, kontra tali direttur, manager jew segretarju, reat kommess minn ghaqda jew korp, u li ghalih hu jrid iwiegeb personalment, fl-imputazzjoni jew fl-akkuzza – mhux fl-isem tal-imputat jew akkuzat, cioe' mhux fl-okkju tal-kawza – ghandu jkun hemm xi indikazzjoni li hu qed jigi imsejjah biex iwiegeb ghal reat kommess mill-korp jew ghaqda: cioe' ghandu jkun hemm xi indikazzjoni li hu qed jigi mharrek jew akkuzat minhabba r-responsabilta' vikarja tieghu. Jekk mhux ghal xi haga ohra, tali indkazzjoni hi mehtiega sabiex l-imputat jew l-akkuzat ikun jista' jipprepara d-difiza tieghu.⁵"

Stabbiliti dawn il-principji ta' dritt in konnessjoni mar-responsabbilta' vikarja tal-imputati ghall-akkuzi dedotti fil-konfront taghhom, jirrizulta mill-provi akkwiziti li sa mill-mument li dan il-process penali kellu il-bidu tieghu permezz tar-rapport maghmul mid-Dipartiment tal-Sajd lill-pulizija illi l-bastiment kien il-proprjeta vestita f'idejn is-socjeta Hannibal Fishing Limited [C29898] li taghha kienu diretturi l-imputati Mario Azzopardi u Anthony Azzopardi. Illi allura il-fatt wahdu illi l-allegati reati saru fil-proprjeta li tappartjeni lis-socjeta Hannibal Fishing Limited

⁵ App. Inf. Il-Pulizija vs Patrick Vella – deciza 31/08/2006

[C29898] ma jfissirx illi l-imputati Azzopardi kellhom iwiegbu ghall-akkuza addebitata bhala rapprezentanti tas-socjeta.

Jekk l-akkuza kellhiex tigi indirizzata fis-sens illi r-reat gie kommess minnhom personlament jew mill-korp guridiku li taghha huma ghandhom ir-rapprezentanza, kellha tirrizulta biss waqt s-smigh tal-provi kollha u ma jfissirx illi ghas-semplici raguni illi d-Dipartiment tal-Fisheries ghamel rapport fejn indika illi l-proprijeta fejn saru l-atti allegatament inkriminatorji tappartjeni lis-socjeta allura l-att gie kommess minn dan il-korp guridiku billi mill-ftit provi li hemm fl-atti johrog illi ma kienux huma qed jezegwixxi l-hidma fuq il-bahar fuq istruzzjonijiet taghhom dak li kellhom jaghmlu.

Stabbilit ghalhekk illi l-imputati Azzopardi gew imharrka tajjeb fic-citazzjoni u stabbilit ukoll illi kellu jirrizulta biss mill-provi jekk ir-reat giex kommess mill-korp guridiku jew mill-imputati personalment.

Fis-sentenza ricenti moghtija mill-Qorti tal-Appell Kriminali mill-Imhalled Edwina Grima fil-kaz Il-**Pulizija vs Paul Camilleri** u Josephine Camilleri deciza fit-30 ta' Gunju 2016 intqal li "mill-korp tal-akkuza jrid ikun jidher car li qed jigu mharrka jew akkuzati minhabba responsabilita' vikarja taghhom bhala ufficjali/diretturi tal-Korp."

Mill-provi li ngabu mill-prosekuzzjoni, Mario Azzopardi u Anthony Azzopardi akkuzati kif inhuma fil-vesti personali taghhom ma jistghu qatt jinstabu hatja tal-imputazzjonijiet migjuba kontrihom propju ghaliex dawn huma imputazzjonijiet illi kellhom jinghataw fil-konfront taghhom mhux fil-vesti personali taghhom izda fil-vesti ta' diretturi ta' dik il-kumpanija li hija s-sid tal-bastiment.

Il-Qorti rat l-imputazzjonijiet migjuba kontra l-imputati Mario Azzopardi u Anthony Azzopardi u rat ukoll il-*letter to prosecute* tad-Dipartiment tas-Sajd u Akkwakultura li tinsab esebita a fol 10 tal-process datata 19 ta' Awwissu 2016 fejn f'din l-ittra hemm "*li r-reati identifikati f'din id-denunzja sehew permezz tal-bastiment Hannibal 1, li jtajjar bandiera Maltija u li ghandu n-numru ta' registrazzjoni MFA7297 fir-Registru tal-Bastiment tas-Sajd lokali. Ghal mhedda taz-zmien involutra l-bastiment kien ta' propjeta' tas-socjeta' kummercjali Hannibal fishing Ltd. (C29898).*"

F'dawn il-proceduri ma ngabx rappreżentant tar-Registratur tal-Kumpaniji biex jesibixxi l-*memorandum* u l-*articles of association* ta' Hannibal Fishing Limited [C29898] u b'hekk ikunu stabiliti min huma d-Diretturi tas-Socjeta'.

Il-Qorti ma tistax issib hatja lill-imputati Mario Azzopardi u Anthony Azzopardi tal-imputazzjonijiet migjuba kontra tagghom u ghaldaqstant se jkunu liberati.

L-ewwel (1) imputazzjoni

Ma kienx awtorizzat li jkun il-Kaptan

Il-prosekuzzjoni ssostni li Mohamed Fathalla Tawfik Elnaggar ma kienx awtorizzat taht dispozizzjonijiet rilevanti tal-ligi biex ikun kaptan bi ksur tal-artiklu 12 tal-Kap 425. Huwa stat ta' fatt illi dan kellu applikazzjoni pendenti u kien digà rikonoxxut mid-Dipartiment fis-sena ta' qabel bhala kaptan. Din l-applikazzjoni giet ipprocessata wara l-gurnata tas-sbatax (17) ta' Awwissu. Artikolu u 12 tal-Kap 425 jghid illi

“Licenzja tas-sajd għandha tingħata lill-kaptan, lis-sid jew lill-kerrej dwar bastiment tas-sajd specifikat.” Fid-definizzjoni ta’ kaptan nsibu fl-artiklu 2 illi l-kaptan huwa *“il-persuna li fil-mument ikollha l-kmand jew tkun inkarigata mill-ħidma tas-sajd abbord il-bastiment”*.

Mill-crew list jirrizulta li Mohamed Elnaggar kien indikat bhala kaptan. Però x’inhuma l-kundizzjonijiet marbuta ma’ dik il-licenzja illi jekk inti ma tosservahomx ikollok ksur tal-artiklu 12?

Il-kundizzjonijiet huma elenkati fl-artiklu 12(3):

“(a) it-tnizzil fuq l-art ta’ ħut taħt l-awtorità tad-detentur tal-licenza; (b) l-immarkar tal-bastiment tas-sajd licenzjat; (c) ir-registrazzjoni tal-ħidmiet tas-sajd li għandhom jinżammu abbord il-bastiment tas-sajd licenzjat; (d) it-tagħmir ta’ navigazzjoni u l-mapep li għandhom jingarru abbord il-bastiment tas-sajd licenzjat; u (e) il-post jew il-postijiet fejn bastiment tas-sajd licenzjat jista’ jittrasborda l-ħut”

Jekk il-kaptan ma josservax dawn il-kondizzjonijiet li hawn imnizzla fl-artiklu 12(3) allura jiskatta l-ksur tal-ligi, tiskatta l-ksur tad-dispozizzjoni illi hemm stipulata f’dan l-artiklu. Din l-imputazzjoni “illi inti nqast li tosserva il-kundizzjonijiet tal-artiklu 12,” jekk taqra l-artiklu 12 tal-Kap 425, tara x’inhuma dawk il-kundizzjonijiet illi hemm imnizzla u illi jekk ma tosservahomx tiskatta r-reita taħt l-artiklu 12(3). Meta tara il-lista ta’ kundizzjonijiet tara illi l-fatt illi inti għandek kaptan li ma kienx awtorizzat li jkun kaptan ma jaqax taħt wahda minn dawk il-kundizzjonijiet imsemmija fl-artiklu 12. U allura din l-ewwel imputazzjoni fil-konfront ta’ Mohamed Elnaggar ma tistax tirrizulta għax ksur tal-artiklu 12(3) effettivament ma hemmx.

Il-Prosekuzzjoni qieghda tabbinha mal-fatt li kien kaptan tal-bastiment tas-sajd meta ma kienx awtorizzat. Jista' jirrizultlek ksur taht dispozizzjoni ohra tal-istess Kap 425 jew ta' xi legislazzjoni sussidjarja ohra. Imma hawnhekk ghandna imputazzjoni specifika. L-imputazzjoni hi illi qed isir ksur tal-artiklu 12 tal-Kap 425. Intenni u nirrepeti meta wiehed jara dak illi qed jghid l-artiklu 12(3). Ksur ta' din id-dispozizzjoni ma hemmx u allura Mohamed Elnaggar ta' din l-ewwel imputazzjoni ma jistax jinstab hati.

It-tieni imputazzjoni

Ma kellux licenzja abbord

Mill-provi prodotti jirrizulta li l-licenzja ma kinetx abbord il-bastiment u ghalhekk ha tinstab htija dwar din l-imputazzjoni.

Is-sitt (6) imputazzjoni

(Regolamenti 3 u 4 tal-Legislazzjoni Sussidjarja 425.08)

(Artikolu 8 tar-Regolament tal-Kunsill (KE) Nru. 1224/2009):

Illi fost l-artikoli li wiehed isib fir-Regolament tal-Kunsill (KE) Nru. 1224/2009 jiddisponi l-irkaptu fuq bastimenti tas-sajd.

Il-Qorti jirrizultalha li effettivament l-immarkar u l-irkaptu ma kienx kif suppost u ghaldaqstant il-Qorti jirrizultalha li sitt (6) imputazzjoni addebitata fil-konfront tal-imputat Mohamed Fathalla Tawfik Elnaggar giet sodisfacentement pruvata u b'hekk l-imputat ser jinstab hati taghha.

Is-seba' (7) imputazzjoni

Zamm jew halla li jinzamm abbord hut li ma kienx mittiehed skont licenzja tas-sajd.

Il-Qorti mill-provi migjuba ma tistax issib hati lill-imputat Mohamed Fathalla Tawfik Elnaggar ta' din l-imputazzjoni minhabba li l-ingredjenti, l-elementi li jsawwru dan ir-reat huma neqsin

It-tmien (8) imputazzjoni

Ghadda dokumentazzjoni b'taghrif falz

Illi ghar-rigward tar-reat tal-falsifikazzjoni, il-ligi taghna tikkontempla diversi forom ta' falz f' dokumenti pubblici u skritturi privati. Fil-fatt il-ligi taghna taghmel anke distinzjoni bejn il-falz ideologiku u il-falz materjali. Kif gie ritenut f' diversi sentenzi moghtija mill-qrati taghna fosthom f' sentenza moghtija mill-Qorti ta' l-Appell Kriminali fl-ismijiet **Il-Pulizija vs Paul Galea** deciza 17 October 1997:

"Id-differenza bejn il-falz materjali u il-falz ideologiku hi spjegata mill-awturi b'dan il-mod: filwaqt li fil-kaz tal-falz ideologiku d-dokument ikun iffalsifikat biss fis-sustanza u cioe' fil-kontenut tieghu, ikun hemm falsita materjali meta d-dokument ikun wiehed mhux genwin, mentri il-falz ideologiku, ghalkemm id-dokument ikun genwin "non e' veridico, perche colui che lo ha formato gli fa dire cose contrarie al vero". Ghall-finijiet tad-dottrina in tema ta' falsita' jkun hemm dokument kull fejn hemm kitba, attribwibbli ghal persuna identifikabbli, liema kitba tkun tikkontjeni esposizzjoni ta' fatti jew ta' volonta. S'intendi b'kitba wiehed ma jfihimx biss is-sinjali alfabetici,

izda tinkludi dawok numerici, stenografici u anke kriptografici, basta li dik il-kitba tesprimi hsieb li jkun jiftiehem minn kulhadd jew minn certu numru ta' nies. Il-kitba f'dan is-sens tista' issir kemm bl-id, kif ukoll b'mezzi mekkanici, b'mezz indelibbli jew li jista' jithassar u fuq kwalsiasi mezz li jista' jiehu imqar temporanjament il-messagg ...".

F'dan il-kaz meta wiehed jirreferi ghal-falz ideologiku lanqas ma jista jinghad li fil-log book taw informazzjoni qarrierqa fis-sens li *non e veridico perche colui che lo ho formato gli fi dire cose contrario al vero.*

Mill-atti jirrizulta li dan huwa dokument li ma gie prezentat lil hadd. Dan huwa dokument illi kien elevat mix-xhud Gilbert Balzan illi mar jaghmel din l-ispezzjoni. Il-prosekuzzjoni ma gabitx prova x'fih falz dan id-dokument u jekk jirrizulta li kien fih il-falz min wettaqha.

Fid-decizjoni tal-Qorti tal-Appell Kriminali fl-ismijiet **Il-Pulizija vs Karl (Carmel) Azzopardi**, deciza fl-1 ta' Novembru, 2013 intqal li:

"Skont l-artikolu 188 tal-Kap 9, m'hemmx ghalfejn id-dokument ikun falz. Skont dan l-artikolu huwa bizzejjed li wiehed jipprezenta dokument li jkollu taghrif qarrieqi. Jiggifieri, hawn m'hemmx bzonn li jinholoq dokument falz (ex novo) jew li dokument genwin (bhal, per ezempju xi certifikat tat-twelid) ikollu xi dettalji mibdulini. Xejn minn dan kollu. F'dan il-kaz huwa t-taghrif li kien fih id-dokument li kien falz";

Dan ma jistax jinghad li gara f'dan il-kaz odjern li it-taghrif moghti lid-dipartiment tas-sajd kien wiehed mhux veritier jew falz.

KONKLUZZJONIJIET

Il-Qorti tistenna li jkun hemm aktar koordinazzjoni bejn il-Pulizija u d-Dipartiment tas-Sajd u Akwakultura meta jkun hemm kaz bhal dan u mhux jistennew lill-Qorti tipprova taghmel ix-xoghol li kellhom jaghmlu huma.

Il-Qorti kienet tistenna li f'kaz speċjalizzat bhal dan id-Dipartiment ikollu prezenti fl-awla avukat li jispeċjalizza f'dawn it-tip ta' reati u mhux ikollna prosekuzzjoni li s-sottomissjonijiet legali taghha jkunu biss il-qari tal-akkuzi u xejn aktar dwar l-ingredjenti li jsawwru r-reati u kif mill-provi li ngabu f'dan il-process il-qorti kellha ssib htija. Id-Dipartiment m'għandux jippretendi li l-pulizija jkunu intizi dwar is-suggett daqshom meta għandhom persuni speċjalizzati fuq is-suggett.

Id-Dipartiment tas-Sajd u Akwakultura għandu jara li qabel tinghata licenzja jew ikun hemm tigdud ta' licenzja għall-bastimenti tas-sajd għandhom isiru spezzjonijiet qabel jinhargu dawn u mhux wara kif tipprovdi l-istess ligi:

(b) Is-sid ta' bastiment għandu jissodisfa lid-Direttur li l- bastiment ikun tajjeb biex iħallhar u li l-makkinarju u l-irkaptu tiegħu, jekk dan ikollu, ikunu tajbin għall- iskop li l-bastiment jintuza għalih u jigu ċertifikati bħala tali minn surveyor tal-bastimenti li jigi maħtur skond id-disposizzjonijiet ta' l-artikolu 367 ta' l-Att dwar il-Bastimenti Merkantili.

17(a) In-numru uffiċjali ta' bastimenti tas-sajd li jkollhom tul ta' sitt metri jew iżjed u li jkunu registrati taħt l-Att dwar il-Bastimenti

Merkantili, u n-numru li juri t- tunnellagg' registrat tagħhom, għandhom ikunu incizi fuq gèwwa tal-prim tagħhom.

(b) L-isem u l-port ta' ritorn ta' bastimenti li jkun twil sitt metri jew iżjed registrat taħt l-Att dwar il-Bastimenti Merkantili għandhom ikunu mmarkati fuq il-poppa b'ittri ta' kulur li jispikka fuq il-kulur ta' l-isfond tal- bastiment skond id-disposizzjonijiet ta' l-Att dwar il-Bastimenti Merkantili.

18. *(a) Kull bastiment għandu juri n-numru mogħti lilu mid-Dipartiment fuq iz-zewg' naħat tal-pruwa. Il-kulur ta' dawn in-numri għandu jkun jispikka fuq il-kulur ta' l-Bastimenti sa sitt metri twal għandhom juru numru li mill-inqas ikun ta' 10cm għoli u 2cm wisa'.*

(b) Il-bastimenti iżjed minn sitt metri twal imma inqas minn għaxar metri għandhom iwahħlu numri ta' 20cm għoli u 3cm wisa'.

(c) Il-bastimenti iżjed minn għaxar metri twal imma inqas minn sbatax-il metru għandhom iwahħlu numri ta' 25cm għoli u 4cm wisa'.

(e) Il-bastimenti iżjed minn sbatax-il metru twal għandhom iwahħlu numri ta' mill-anqas 45cm għoli u 6cm wisa'.

Lanqas hu sewwa li jkunu kkwotati artikoli minn regolamenti tal-Unjoni Ewropea u imbagħad dawn l-istess regolamenti ma jkunux ipprezentati lill-Qorti biex tkun tista' tiddelibera dwarhom meta dan hu kaz li nstema' fs-seduta tad-distrett. Huwa disprezz lejn il-Qorti li wiehed jippretendi li toqghod tifli 79 pagna b'madwar 1185 decizjoni, direttiva jew regolament li hemm fi **Skeda Regolament 3 Lista ta' Kontravvenzjonijiet** biex tiskopri fejn hu r-regolament li qieghed isostni d-Direttur tas-Sajd u Akwakultura li nkiser!

Il-Qorti zammet quddiem ghajnejha dak li tipprovdi l-ligi fejn meta tkun qeghda tiddeciedi *“ghandha tkun meqjusa l-hsara li saret lir-rizorsi tas-sajd u l-ambjent marittimu, ic-cirkostanzi ekonomici tal-persuna li tinstab hatja, kif ukoll jekk r-reat kienx repetut.”*

Il-Qorti ma tqisx li l-imputazzjonijiet li Mohamed Fathalla Tawfik Elnaggar qieghed jinstab hati ghalihom huma ta' xorta gravi kif jipprovi Artikolu 6(a) sa (u).

DECIDE:

Wara li rat l-artikolu indikati mill-prosekuzzjoni ma ssibx lill-imputati Mario Azzopardi u Anthony Azzopardi hatja tal-imputazzjonijiet migjuba fil-konfront taghom u minnhom tilliberhom; ma ssibx lill-imputat Mohamed Fathalla Tawfik Elnaggar hati tal-ewwel (1), tas-seba' (7) u tat-tmien (8) imputazzjoni u minnhom tilliberah, u wara li rat artikolu artikolu 3(c) tal-L.S. 425.07 u Artikolu 8 tar-Regolament (KE) 1224/2009 u 17 (f) tal-Kap 9 tal-Ligijiet ta' Malta issibu hati tat-tieni (2) u s-sitt (6) imputazzjoni u tikkundannah multa komplessiva ta' tliet elef ewro (€3000).

Il-Qorti tinnota li m'huwiex il-kaz li jigi applikati l-poteri taht l-Kapitolu 425 tal-Ligijiet ta' Malta u ghaldaqstant il-Qorti tichad it-talba tal-Prosekuzzjoni li tordna li kull hut li kien abbord l-bastiment tas-Sajd Hannibal 1 ikun konfiskat u tordna r-rilaxx tal-istess immedjatament.

Il-Qorti tordna r-rilaxx effettiv u finali tal-bastiment Hannibal 1 lis-sidien tieghu.

**Ft./DR JOSEPH MIFSUD
MAGISTRAT**

Vera Kopja

**Margaret De Battista
Deputat Registratur**